

Għal referenza tiegħek, dawn in-Noti huma maqsuma fi tlett partijiet biex jipprovdu aktar informazzjoni dwar il-proceduri tal-Laqqgħa Ġenerali Annwali ("**Laqqgħa Annwali**") u l-Laqqgħa Ġenerali Straordinarja ("**Laqqgħa Straordinarja**") (flimkien jissejhu "**l-Laqqgħat**"). L-ewwel sezzjoni tinkludi informazzjoni li tapplika għaż-żewġ Laqqgħat, it-tieni sezzjoni hi ffokata fuq il-Laqqgħa Annwali, u t-tielet sezzjoni tinkludi informazzjoni fuq il-Laqqgħa Straordinarja.

L-EWWEL SEZZJONI

1.1 PARTEĊIPAZZJONI U VOTAZZJONI TAL-AZZJONISTI U HATRA TA' PROKURATUR

L-Azzjonisti li qed jirċievu dawn l-avvizi tal-Laqqgħat jistgħu jippartecipaw u jivvutaw fil-Laqqgħat, billi jattendu personalment jew billi jaħtru persuna sabiex tattendi u tivvota fil-Laqqgħat minflokhom (hatra ta' prokuratur).

Prokuratur jista' jinhatar permezz tal-Formola ta' Prokura li għandha tintbagħat lill-Kumpanija kif indikat hawn taħt.

Meta l-Azzjonist jkun korp korporattiv (inkluż kumpanija, soċjeta', assocjazzjoni ta' persuni, fondazzjoni jew entita' oħra), għandha dejjem tiġi pprezentata Formola ta' Prokura. Il-Formoli ta' Prokura għandhom jiġu eżegwiti kif mehtieg (kemm jekk favur ċ-Chairman tal-Laqqgħat jew rappreżentant ieħor tal-Azzjonist) skont il-Memorandum u l-Istatut jew dokumenti kostituzzjonali simili. Il-Kumpanija tiriserva d-dritt li titlob evidenza ta' dak imsemmi hawn fuq.

1.2 FORMOLA TA' PROKURA U NOTI

1.2.1 Kif tintela' l-Formola ta' Prokura

Dawk l-Azzjonisti li jixtiequ jippartecipaw fil-Laqqgħat billi jaħtru prokuratur għandhom jimlew id-dettalji kollha mehtieġa fil-Formoli ta' Prokura. Huwa importanti li jekk il-Formola ta' Prokura qed tintela bil-idejn, id-dettalji għandhom jimtlew b'mod ċar u li jinqraw.

Huwa importanti li wiehed jinnota dan li ġej:

i) L-Azzjonist għandu jindika jekk jixtieqx jahtar bħala prokuratur liċ-Chairman tal-Laqqgħa jew persuna oħra (li m'għandhiex għalfejn tkun Azzjonista). F'każ li l-Azzjonist jixtieq jahtar persuna oħra għajr iċ-Chairman tal-Laqqgħat bħala prokuratur, l-isem sħiħ, l-indirizz u n-numru tal-karta tal-identita' tal-prokuratur għandhom jiddaħhlu fl-ispazju xieraq.

ii) L-Azzjonist għandu jindika lill-prokuratur kif jixtieq li huwa jivvota billi jimmarka l-kaxxa xierqa fil-Formoli ta' Prokura.

iii) Meta l-Azzjonist jixtieq li l-prokuratur jivvota għar-riżoluzzjonijiet b'xi mod partikolari, l-Azzjonist għandu jimmarka l-kaxxa kif indikat fil-kaxxi tar-riżoluzzjonijiet u jimmarka l-preferenza tal-vot tiegħu kontra kull riżoluzzjoni fil-kaxxa xierqa. Dan isir billi jimmarka l-kaxxa b'marka [X] jew [✓], jew jinkludi n-numru ta' voti (ekwivalenti għall-ishma tal-Azzjonist, li jirrapreżentaw il-valur tal-assi netti aggregat tal-ishma miżmuma mill-Azzjonist fi hdan is-sub-fond/i tal-Kumpanija) taħt il-preferenza tal-vot 'Favur', 'Kontra' jew 'Astensjoni'. Il-marka b'forma ta' salib jew kull marka oħra ser tiġi interpretata li l-Azzjonist ikun assenja l-voti kollha. Jekk il-marka b'forma ta' salib jew marka oħra titqiegħed taħt kull wahda mill-għażliet 'Favur' jew 'Kontra' jew

'Astensjoni' għall-istess riżoluzzjoni, il-vot tal-Azzjonist dwar dik ir-riżoluzzjoni partikolari jkun invalidu.

iv) Jekk l-Azzjonist jinkludi n-numru ta' voti, dawn jistgħu jinqasmu fi kwalunkwe proporzjon, taħt 'Favur', Kontra' jew 'Astensjoni' u dan għal kwalunkwe riżoluzzjoni. L-Azzjonist jista' juża l-voti kollha jew parti minnhom għal kull riżoluzzjoni. Madankollu, fl-ebda ċirkostanza, l-Azzjonist ma jista' juża aktar voti milli hu intitolat. Jekk dan isehh, il-vot dwar dik ir-riżoluzzjoni partikolari jkun invalidu.

1.2.2 Kif Tintbagħat il-Formola ta' Prokura

Sabiex ikunu validi, il-Formoli ta' Prokura mimlijin u ffirmati jridu jaslu għand il-Kumpanija APS Funds SICAV p.l.c., APS Centre, Triq it-Torri, Birkirkara BKR 4012, Malta, sa mhux aktar tard minn 48 siegħa qabel id-data u l-hin mahtura tal-Laqqgħat, jiġifieri fis-sitta ta' filgħaxija (18:00 hrs) tal-20 ta' Lulju 2024.

Il-Formoli ta' Prokura għandhom jintbagħtu:

- (i) bl-idejn;
- (ii) bil-posta, permezz tal-envelop mehmuz; jew
- (iii) bil-posta elettronika (email) fuq coscaps@apexgroup.com.

Konferma elettronika tintbagħat mill-Kumpanija lill-Azzjonist fl-indirizz elettroniku indikat minnu.

1.3 DRITT GĦAL MISTOQSIIJET

L-Azzjonisti (kemm jekk personalment jew bi prokura) huma intitolati li jistaqsu mistoqsijiet li huma pertinenti u relatati ma' kwalunkwe riżoluzzjoni mressqa – u li dawn il-mistoqsijiet jiġu mwieġba miċ-Chairman tal-Laqqgħat jew mid-Diretturi jew minn tali persuna/i li d-Diretturi jistgħu jiddelegaw għal dak il-ghan. L-Azzjonisti li jixtiequ jagħmlu kwalunkwe mistoqsija jistgħu jagħmlu dan minn qabel, billi jibagħtu dawn il-mistoqsijiet bil-miktub lill-Kumpanija bl-idejn, jew bil-posta lil APS Funds SICAV p.l.c., APS Centre, Triq it-Torri, Birkirkara BKR 4012, Malta jew bil-posta elettronika (email) l-coscaps@apexgroup.com. Il-mistoqsijiet għandhom jaslu lill-Kumpanija sa mhux aktar tard mil- 20 ta' Lulju 2024.

1.4 DHUL U REĠISTRAZZJONI GĦAL-LAQQGĦAT

Id-dhul għal-Laqqgħat jibda fil-hamsa ta' waranofsinhar (17:00 hrs), siegħa qabel il-Laqqgħat. Parkeġġ limitat fil-MCP Car Park.

L-Azzjonisti jew il-Prokuraturi għandhom jirreġistraw għal-Laqqgħat billi jipprezentaw (i) dokument legali ta' identifikazzjoni (fosthom il-karta tal-identita', passport jew liċenzja tas-sewqan valida) u (ii) il-Formola tad-Dhul. Mad-dhul, l-Azzjonisti u l-prokuraturi jingħataw dokument tal-vot.

Meta l-Azzjonist ikun korp korporattiv (inkluż kumpanija, soċjeta', assocjazzjoni ta' persuni, fondazzjoni jew entita' oħra), rappreżentant tiegħu huwa eligibbli sabiex jattendi u jivvota fil-Laqqgħa. Dettalji tar-rappreżentant għandhom jiġu indikati fil-Formoli ta' Prokura mimlijin kif xieraq u jridu jkun waslu għand il-Kumpanija APS Funds SICAV p.l.c., APS Centre, Triq it-Torri, Birkirkara BKR 4012, Malta sal- 20 ta' Lulju 2024 fis-sitta ta' filgħaxija (18:00 hrs).

Azzjonist minorenni jista' jkun rappreżentat fil-Laqqgħat minn ġenitur jew kustodju legali. Huwa importanti li r-rappreżentant jipprezenta l-karta tal-identita' tiegħu u l-Formola tad-Dhul. Azzjonisti minorenni ma jithallexw jattendu għal-Laqqgħat.

IT-TIENI SEZZJONI

2.1 L-AVVIŻ: LAQGHA ANNWALI

L-Awviż għal-Laqgħa Annwali qiegħed jintbagħat lill-Azzjonisti kollha tal-Kumpanija li jidhru fuq ir-Registru tal-Membri tal-Kumpanija (ir-**“Registru tal-Membri”**) hekk miżmum mall-amministratur tal-Kumpanija fit-12 ta’ Ġunju 2024 (ir-**“Record Date”**). Kwalunkwe tibdil fir-Registru tal-Membri li jseħh wara r-Record Date ma jitqiesx għal finijiet ta’ din il-Laqgħa Annwali.

2.2 VOTAZZJONI

Fil-Laqgħa Annwali, riżoluzzjoni mqiegħda għall-voti għandha tingħata b’wiri tal-idejn jekk ma tiġix mitluba votazzjoni minn kwalunkwe persuna intitolata tagħmel dan, skont l-Artikoli jew skont kwalunkwe liġi applikabbli. Jekk jintalab u jittiehed vot, l-Azzjonist (jew il-prokuratur tiegħu) jista’ jivvota favur jew kontra riżoluzzjoni jew jista’ jagħżel li jastjeni milli jivvota fir-rigward ta’ riżoluzzjoni.

F’każ li l-vot jkun qed jittiehed b’wiri tal-idejn, l-Azzjonist preżenti, jew il-Prokuratur, għandu vot wiehed irrispettivament min-numru ta’ ishma li għandu, jew li qed jirrappreżenta. Iżda fil-każ li l-prokuratur qed jingħata mandat minn diversi Azzjonisti oħra, fejn l-istruzzjonijiet biex jivvota minn xi Azzjonist huma favur ir-riżoluzzjoni, u minn oħrajn kontra din l-istess riżoluzzjoni, huwa jeżerċita vot wiehed ‘Favur’ u vot wiehed ‘Kontra’ r-riżoluzzjoni.

F’każ ta’ votazzjoni, kull Azzjonist li jkun preżenti personalment jew bi prokura, għandu jkun intitolat għal dak in-numru ta’ voti li għandu jiġi prodott billi jiġi diviż il-valur nett tal-assi aggregat tal-ishma ta’ dak l-Azzjonist li għandu dritt tal-vot (espress jew konvertit f’Ewro u kkalkulat mir-Record Date) b’wiehed. Għal dan il-ghan: (a) ishma frazzjonali m’għandhomx dritt ta’ vot; (b) frazzjonijiet m’għandhomx jiġu meqjusa; u (c) ishma tal-fundaturi għandhom, għal dawn l-ghanjiet biss, jitqiesu li jagħtu lid-detentur tal-istess, vot wiehed, għal kull sehem miżmum mill-fundatur.

IT-TIELET SEZZJONI

3.1 L-AVVIŻ: LAQGHA STRAORDINARJA

L-Awviż għal-Laqgħa Straordinarja qiegħed jintbagħat lill-Azzjonisti kollha ta’ APS Global Equity Fund illi toffri Class A EUR Accumulator Shares u Class B EUR Distributor Shares u li jidhru fuq ir-Registru tal-Membri tal-Kumpanija (ir-**“Registru tal-Membri”**) hekk miżmum mall-amministratur tal-Kumpanija fir-Record Date. Kwalunkwe tibdil fir-Registru tal-Membri li jseħh wara r-Record Date ma jitqiesx għal finijiet ta’ din il-Laqgħa Straordinarja.

3.2 VOTAZZJONI

Fil-mument ta’ votazzjoni, kull Azzjonist li jkun preżenti personalment jew bi prokura, għandu jkun intitolat għal dak in-numru ta’ voti li għandu jiġi prodott billi jiġi diviż il-valur nett tal-assi aggregat tal-ishma ta’ dak l-Azzjonist li għandu dritt tal-vot (espress jew konvertit f’Ewro u kkalkulat mir-Record Date) b’wiehed. Għal dan il-ghan: (a) ishma frazzjonali m’għandhomx dritt ta’ vot; (b) frazzjonijiet m’għandhomx jiġu meqjusa; u (c) ishma tal-fundaturi għandhom, għal dawn l-ghanjiet biss, jitqiesu li jagħtu lid-detentur tal-istess, vot wiehed, għal kull sehem miżmum mill-fundatur.

F’każ ta’ diskrepanza bejn il-verżjoni bil-Malti u bl-Ingliż ta’ dawn id-dokumenti kollha tal-Laqgħat, il-verżjoni bl-Ingliż hija meqjusa bħala l-verżjoni uffiċjali.